

॥ ದಂಪತಿಗಳನ್ನು ಹರಸಿದ್ದು ॥

ಅತಿಹಿತದಿಂದಲಿ | ಅತಿಹಿತದಿಂದಲಿ | ಸತಿ ಪತಿ ಬಾಳಿರಿ | ಸತತ ಸುಖವ ಪೊಂದಿ ॥ಪ||
ಕ್ಷಿತಿಯೊಳುತ್ತಮರೆನಿಸಿ | ಸತತವು ಜನಹಿತವನು ಬಯಸಿ ॥ಅ.ಪ॥

ನಿತ್ಯವು ಗೃಹದಾ ಕೃತ್ಯವ ನಡೆಸಿ | ಸತ್ಯ ಸದಾಚಾರದಿ ಮನವಿರಿಸಿ |
ನಿತ್ಯವೂ ಭೋಜನ ಅತಿಥಿಗೆ ಉಣಿಸಿ | ಮಿಥ್ಯಾ ಮೋಹ ಧಾಂಬಿಕವನು ತ್ಯಜಿಸಿ ॥೧॥

ಕಾಮ ಕ್ರೋಧ ಮದ ಮತ್ಸರ ತ್ಯಜಿಸಿ | ಕಾಮನಯ್ಯನ ಕಥೆ ನೇಮದಿ ಜಪಿಸಿ |
ಪ್ರೇಮದಿ ಗುರು ಹಿರಿಯರಿಗೆ ನಮಸ್ಕರಿಸಿ | ಸೋಮಮೌಳಿಯ ದಯದಿ ॥೨॥

ಅನ್ಯರ ಗುಣದೋಷಗಳ ಎಣಿಸದೆ | ಅನ್ಯಾಯದಿ ಪರ ದೃವ್ಯಗಳಿಸದೆ |
ಅನ್ನ ದಾನವ ಗೈಯುತ ಗೃಹದೊಳಗೆ | ಅನ್ನಪೂರ್ಣೆಯ ದಯದಿ ॥೩॥